



ஒவ்வொரு குடும்பமும் பயன்பெறும் வகையில் திட்டங்கள்!

முதல்வர் மு.க.ஸ்டாலின் அறிக்கை!... முதல் பக்கத் தொடர்ச்சி

★ 'நான் முதல்வன்' திட்டத்தில் 2 ஆண்டுகளில், 28 லட்சம் இளைஞர்கள் தங்களது திறனை மேம்படுத்திப் பயனடைந்துள்ளனர்.

★ 'இல்லம் தேடிச் கல்வி' திட்டத்தில் 24 லட்சத்து 86 ஆயிரம் பள்ளிக் குழந்தைகள் பயனடைந்திருக்கிறார்கள்.

★ 62 லட்சத்து 40 ஆயிரம் குடும்பங்கள் புதிய குடிநீர் இணைப்பைப் பெற்றுள்ளன.

★ 2 லட்சம் உழவர்கள் புதிதாக இலவச மின் இணைப்பு பெற்றுள்ளார்கள்.

★ உயர்த்தப்பட்ட ஓய்வூதியத்தில் 30 இலட்சம் முதியோரும் 5 இலட்சம் மாற்றுத்திறனாளிகளும் மாதந்தோறும் பயனடைகின்றனர்.

★ 'நம்மைக் காக்கும் 48' திட்டத்தால் 2 லட்சம் பேரின் உயிர்கள் காப்பாற்றப்பட்டுள்ளன.

★ 'முதல்வரின் முகவரி' திட்டத்தினால் 19 லட்சத்து 69 ஆயிரம் பேர் பயனடையும் வகையில் மனுக்களுக்குத் தீர்வு காணப்பட்டுள்ளது.

★ 'மக்களுடன் முதல்வர்' திட்டத்தின் மூலமாக, 3 லட்சத்து 40 ஆயிரம் மனுக்களுக்குத் தீர்வு காணப்பட்டு உள்ளது.

இப்படி, தமிழ்நாட்டில் வாழும் ஒவ்வொரு குடும்பமும் பயனடையும் வகையில் பல்வேறு திட்டங்களை நிறைவேற்றி வெற்றி கண்டுள்ளது. நமது திராவிட மாதல் அரசு.

எங்களைச் சிலர் குடும்ப ஆட்சி என்று சொல்கிறார்கள். ஆம் இது குடும்ப ஆட்சி தான்! தமிழ்நாட்டின் ஒவ்வொரு குடும்பத்தையும் கை தூக்கிவிடும் ஆட்சி இது!

ஆட்சிக்கு வந்த ஓராண்டு காலத்தில் ஏராளமான மனுக்கள் என்னைத் தேடித் தேடி வழங்கப்பட்டது. அப்படி வழங்கப்பட்ட கோரிக்கைகளை நமது அரசு நிறைவேற்றிக் கொடுத்த காரணத்தால் - இப்போது நான் செல்லும் பயணங்களில் மக்களின் கைகளில் மனுக்களைக் காண முடியவில்லை; மாறாக, அவர்களது முகங்களில் மகிழ்ச்சியைக் காண்கிறேன்!

இத்திட்டத்தைச் செயல்படுத்துவதற்கென உருவாக்கப்பட்ட வலைத்தளத்தை நான் இன்று தொடங்கி வைத்து ஒரு சில பயனாளிகளிடம் உரையாடி அவர்களின் கருத்துகளைக் கேட்டிருந்தபோது உளம் மகிழ்ந்தேன். ஒவ்வொரு குடும்பத்தினரது குரலையும் கேட்டு அவர்களது குறைகளைப் போக்கும் அரசாகத் திராவிட முன்னேற்றக் கழக அரசு செயல்பட்டு வருகிறது. அதேபோல அமைச்சர்கள், உயர் அலுவலர்கள், மாவட்ட ஆட்சியர்கள் ஆகியோரும் உங்களிடம் கலந்துரையாடி நடைமுறைப்படுத்தப்பட்டு வரும் நலத்திட்டங்கள்

ஒவ்வொரு திட்டமும் எந்த நோக்கத்துக்காக அறிவிக்கப்பட்டதோ அந்த நோக்கம் நிறைவேற்றப்பட்டு வருகிறதா என்பது தான் எனக்கு முக்கியம்!

ஒவ்வொருவருக்கும் அரசின் திட்டங்கள் சென்று சேர வேண்டும்!

ஏனென்றால் ஒவ்வொரு திட்டமும் பல்லாயிரம் கோடி ரூபாய் மதிப்பிலானவை. கடுமையான நிதி நெருக்கடிச் சூழலில் நிறைவேற்றப்படுபவை. ஆகவே, ஒதுக்கப்படும் நிதி ஒவ்வொரு குடிமகனையும் சென்று சேர வேண்டும்; நலத்திட்டம் ஒரு ரூபாய் என்றாலும் அது உங்களிடம் வந்து சேர வேண்டும் என்று நிறைத்து திட்டங்களைத் தீட்டுவன் நான்.

அதேசமயம், ஒன்றிய அரசின் ஓரவக்

என்பதைச் சொல்லி இருந்தால் அந்த மக்களுக்குக் கிடைத்ததா என்று கேட்கலாம்.

தமிழ்நாட்டுக்கு வந்து தொடர்ந்து பொய் பேசும் பிரதமர் மோடி !

இரண்டு மாபெரும் இயற்கை பேரிலரை எட்டு மாவட்டத்து மக்கள் சந்தித்தார்கள். இதற்காக 37 ஆயிரம் கோடி ரூபாய் நிதி கேட்டோம். அதற்கு 1 ரூபாயையாவது ஒதுக்கி, தமிழ்நாட்டு மக்களுக்கு உதவி செய்தாரா பிரதமர்? இப்படியா பொய்களைச் சொல்வது?

ஒன்றிய அரசிடம் இருந்து நிதி வரவில்லை என்றாலும் இந்த எட்டு மாவட்டத்து மக்களுக்காக, மாநிலப் பேரிடர் நிதி மற்றும் அரசுத் துறைகளில் இருந்து 3406.77 கோடி ரூபாய் அளவுக்கு நிதி வழங்கியும், நிவாரணப் பணிகளைச் செய்தும் மக்கள் நலம் காத்து வரும் அரசு தான் இந்த முத்துவேல் கருணாநிதி ஸ்டாலின் அரசு.

உங்கள் ஒவ்வொருவர் நலமே எனது நலம்! திராவிட மாதல் அரசின் நலம்! தாய்நிதத் தமிழ்நாட்டின் நலம்!

அந்த நலனைக் காக்கவே நான் உழைக்கிறேன் என்பதை மற்றுமோர் அடையாளமாகத்தான் இந்த 'நீங்கள் நலமா' திட்டத்தைத் தொடங்கி வைத்துள்ளேன்.

உங்கள் அரசு என்றும் உங்கள் ஒவ்வொருவருக்காகவும் தொடர்ந்து உழைத்துக் கொண்டே இருக்கும் என்று உறுதி அளிக்கிறேன்.

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

91-ஆம் ஆண்டு பிறந்தநாளை முன்னிட்டு - பாவலரேறு

பெருஞ்சித்திரனார் எழுத்தடைவுகள் 16 தொகுப்பு நூல்கள் முன் வெளியீட்டு திட்ட அறிவிப்பு!

தொல். திருமாவளவன் எம்.பி. - பொழிலன் - தமிழ்க்கேள்வி செந்தில்வேல் - வாலாசா வல்லவன் கருத்துரை!

சென்னை, மார்ச் 7-
தமிழறிஞர் பாவலரேறு பெருஞ்சித்திரனார் அவர்களின் 91-ஆம் ஆண்டு பிறந்தநாள் நிகழ்வில், பாவலரேறு பெருஞ்சித்திரனாரின் எழுத்தடைவுகள் 16 தொகுப்பு நூல்கள் சென்னை பாவலரேறு தமிழ்க் களத்தில் 9.3.2024 அன்று முன்வெளியீட்டுத் திட்ட கருத்துரை நிகழ்ச்சி நடைபெறுகிறது.



முனைவர்களுக்குத் தொகை ஆகியோர் முன்னிலையில் நடைபெறுகிறது.

பொழிலன் (தமிழக மக்கள் முன்னணி) விளக்கவுரை யாற்றுகிறார்.

இந்நிகழ்வில் விடுதலைச் சிறுத்தைகள் கட்சித் தலைவர் தொல். திருமாவளவன் எம்.பி., சொல்லாய்வு அறிஞர் அருளியார், ம.தி.மு.க. துணைப் பொதுச் செயலாளர் மல்லை சுத்யா, தமிழ்க் கேள்வி ஊடகம் செந்தில்வேல், தமிழ்மண் தன்னுரிமை இயக்கப் பேராசிரியர் தெ.செயுராமன், மார்க்சிய தெரியாயிய பொதுவுடைமைக் கட்சி - வாலாசா வல்லவன் ஆகியோர் கருத்துரை ஆற்றுகின்றனர்.

மேலும் இந்நிகழ்வில் தமிழறிஞர்கள் பலர் பங்கேற்கின்றனர்.

வரும் சூன் மாதம் பாவலரேறு பெருஞ்சித்திரனார் அவர்களின் 29-ஆம் ஆண்டு நிறைவு நிறைவேந்தல் நாளில் நடக்க இருக்கும் நூல்கள் வெளியீட்டுக்குரிய முன் வெளியீட்டுத் திட்ட அறிவிப்பு குறித்த இக்கருத்துரை நிகழ்ச்சியை பாவலரேறு தமிழ்க்களம் ஒருங்கிணைத்திருக்கிறது.

நிகழ்வின் நிறைவில் தமிழ்த்திரு அரசி நன்றி கூறுகிறார்.

மாவட்டச் செயலாளர் என்.கௌதமன் தலைமை!

வேதாரண்யத்தில் மு.க.ஸ்டாலின் பிறந்த நாள்! நிதிநிலை அறிக்கை விளக்க பொதுக்கூட்டம்!

எழிலன் நாகநாதன் எம்.எல்.ஏ. சிறப்புரை!

நாகை, மார்ச் 7-
நாகை மாவட்டம் வேதாரண்யம் நகர தி.மு.க. சார்பில் கழகத்தலைவர் தமிழ்நாடு முதலமைச்சர் திராவிட மாதல் நாயகர் மு.க.ஸ்டாலின் அவர்களின் பிறந்த நாள் விழா, தமிழ்நாடு அரசு நிதி நிலை அறிக்கை விளக்க பொதுக் கூட்டம் வேதாரண்யம் ராஜாஜி பூங்காவில் நடைபெற்றது. பொதுக்கூட்டத்திற்கு நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.

கௌதமன் தலைமை தாங்கினார். வேதாரண்யம் நகரக் கழகச் செயலாளரும், நகர்மன்றத் தலைவருமான மா.மீ.புகழேந்தி வரவேற்றார். ஒன்றியக் கழகச் செயலாளர்கள் என்.சதாசிவம், உதயம் வே.முருகையன், மகா.குமார், தலைஞாயிறு பேரூர் கழகச் செயலாளர் சி.சுப்பிரமணியன் ஆகியோர் முன்னிலை வகித்தனர். கூட்டத்தில் கழக மருத்துவர் அணி செயலாளர் எழிலன் நாகநாதன் சிறப்புரையாற்றினார். கூட்டத்தில் கழக விவசாய

அணி துணைத்தலைவர் எஸ்.கே.வேதரத்தினம், மாவட்டக் கழகச் செயலாளர் கற்பகம், மாவட்ட சார்பு அணி அமைப்பாளர்கள் சத்தியமூர்த்தி, எஸ்.வி.டி.அருள், அ.பாரிபாலன், தகவல் தொழில் அமைச்சு செயலாளர்கள் ராஜாஜி, ரஜிப்தீன், பொருளாளர் மற்றும் ஒன்றிய, நகர, பேரூர் கழக நிர்வாகிகள், கிளை, வார்டு கழக நிர்வாகிகள், உள் ளிட்ட ஏராளமானவர்கள் கலந்து கொண்டனர்.



02.03.2024 அன்று கடலூர் மாவட்டம், குறிஞ்சிப்பாடி வட்டம், வடக்குத்து தனியார் திருமண மண்டபத்தில் வருவாய் மற்றும் பேரிடர் மேலாண்மைத்துறை சார்பில் நடைபெற்ற நிகழ்ச்சியில் தொழிலாளர் நலன் மற்றும் திறன் மேம்பாட்டுத்துறை அமைச்சர் சி.வெ.கணேசன் பயனாளிகளுக்குத் தையல் இயந்திரங்களை வழங்கினார். உடன் மாவட்ட ஆட்சித்தலைவர் டாக்டர். அ.அருண் தம்புராஜ், நெய்வேலி சட்டமன்ற உறுப்பினர் சபா.இராஜேந்திரன், மாவட்ட வருவாய் அலுவலர் ம.இராஜசேகரன் மற்றும் உள்ளாட்சி அமைப்புகளின் பிரதிநிதிகள் உள்ளனர்.

நெல்லை மாவட்டம் இராதாபுரம் வட்டம்

143 பயனாளிகளுக்கு நலத்திட்ட உதவிகள்!

பேரவைத் தலைவர் மு.அப்பாவு வழங்கினார்!

நெல்லை, மார்ச் 7-
நெல்லை மாவட்டம் இராதாபுரம் வட்டம் விஜயாபதி கிராமத்தில் நடைபெற்ற மாவட்ட ஆட்சியரின் மக்கள் தொடர்பு திட்ட முகாமில் 143 பயனாளிகளுக்கு ரூபாய் 75.27 லட்சம் மதிப்பிலான நலத்திட்ட உதவிகளை சட்டப்பேரவை தலைவர் மு.அப்பாவு வழங்கினார்.

நெல்லை மாவட்டம் இராதாபுரம் வட்டம் விஜயாபதி கிராமத்தில் மாவட்ட ஆட்சியரின் மக்கள் தொடர்பு திட்ட முகாமில் 143 பயனாளிகளுக்கு ரூபாய் 75.27 லட்சம் மதிப்பிலான நலத்திட்ட உதவிகளை வழங்கி தெரிவித்தாவது.

முதலமைச்சர் அவர்கள் தலைமையிலான தமிழ்நாடு அரசு ஏழை, எளிய மக்களுக்குக் காக்க எண்ணற்ற திட்டங்களை அறிவித்து சிறப்பாக செயல்படுத்தி வருகிறது. கூட்டு குடிநீர் திட்டப்பணிகளுக்கு ரூபாய் 605.75 கோடி நிதி ஒதுக்கிச் செய்து இப்பணிகள் தொடர்ந்து நடைபெற்று வருகிறது. இப்பணிகளில் முடிவடைந்தால் கிராமத்தில் உள்ள ஒவ்வொரு வீடுகளுக்கும் தாமிரபரணி தண்ணீர் கிடைக்கும். இந்த அற்புதமான திட்டத்தைத் முதலமைச்சர் அவர்களுக்கு உங்களின் சார்பாக நன்றியை தெரிவித்துக் கொள்கிறேன்.

மகளிர்களுக்கு நகர பேருந்துகளில் கட்டணமில்லா பேருந்து பயணத்திட்டம், இந்தியாவிற்கே முன்னோடி திட்டமான கலைஞர் மகளிர் உரிமைத் திட்டம் மூலம் மாதந்தோறும் தகுதியான மகளிர்களுக்கு ரூபாய் 1000 மகளிர் உரிமைத்தொகை, அரசு பள்ளிகளில் பயின்று கல்லூரியில் கல்வி பயிலும் மாணவிகளுக்கு புதுமைப்பெண்

திட்டத்தின் மூலம் மாதம் ரூபாய் 1000 உதவித் தொகை, மகளிர் சுய உதவி குழுக்களுக்கு வங்கி கடன் ரத்து, மக்களைத் தேடி மருத்துவம் திட்டத்தின் மூலம் அவர்களது வீடுகளுக்கே சென்று மருத்துவ வசதி அளித்தல், விபத்து ஏற்பட்டவர்களுக்கு இன்னுயிர் காப்போம் 48 மணி நேரத் திட்டத்தின் மூலம் சிகிச்சை அளித்தல், உயிர்காக்கும் உன்னத பெட்டகம் மூலம் மருத்துவ சிகிச்சை அளித்தல், விவசாயிகளுக்கு இலவச மின்சாரம் வழங்கி அவர்களது வாழ்வில் ஒளி ஏற்றுவதில் போன்ற பல எண்ணற்ற திட்டங்கள் செய்யப் படுகின்ற முதலமைச்சர் தலைமையிலான தமிழ்நாடு அரசு சாமானிய மக்களின் அரசு சாக திகழ்கிறது.

மேலும் மாவட்டத்தில் மாவட்ட நிர்வாகம் பல்வேறு அரசு திட்டங்களை அனைத்து மக்களுக்கும் சென்றடையும் வகையில் சிறப்பாக செயல்பட்டு வருகிறது. குறிப்பாக மழை வெள்ள காலங்களில் அனைத்து துறைகளையும் ஒருங்கிணைத்து மாவட்ட

நிர்வாகம் சிறப்பாக செயல்பட்டதன் காரணமாக மழை வெள்ள காலங்களில் ஏற்பட்ட பாதிப்புகளில் இருந்து மாவட்டத்தை மீட்டெடுத்து அவர்களின் அனாதை மிகவும் சிறப்பானதாகும். எனவே நாம் அனைவரும் முதலமைச்சர் அவர்கள் தலைமையிலான தமிழ்நாடு அரசுக்கு ஒத்துழைப்பு அளிக்க வேண்டும்.

இவ்வாறு பேரவைத் தலைவர் மு.அப்பாவு தெரிவித்தார்.

நிகழ்வில் மகளிர் திட்டம் திட்ட அலுவலர் இலக்குமணன், இணை இயக்குனர் முருகானந்தம் (வேளாண்மை) தனித்துணை ஆட்சியர் ஜெயரா, பிற்படுத்தப்பட்டோர் நல அலுவலர் சிவகாமசுந்தரி, மாவட்ட சமூக நல அலுவலர் தனலட்சுமி, மாவட்ட ஆதிராவிடர் நல அலுவலர் பென்னட் ஆசீர், ஊராட்சி மன்ற துணை தலைவர் ஸ்டெல்லா மேரி, ஒன்றிய செயலாளர் ஜோசப் பெல்சி உள்பட அரசு அலுவலர்கள், கழகத்தினர், பொதுமக்கள் கலந்து கொண்டனர்.



விழுப்புரம் வடக்கு மாவட்ட தி.மு.க. சார்பில் திண்டிவனத்தில் நடைபெற்ற திராவிட மாதல் நாயகரின் பிறந்தநாள் விழா மற்றும் நிதிநிலை அறிக்கை விளக்க பொதுக் கூட்டத்தில் தலைமைக் கழக பேச்சாளர் கூர்யா கிருஷ்ணமூர்த்தி சிறப்புரையாற்றினார். உடன் விழுப்புரம் வடக்கு மாவட்டச் செயலாளரும் சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சருமான செஞ்சி மஸ்தான், முன்னாள் சட்டமன்ற உறுப்பினர்கள் டாக்டர் மாதிலாமணி, சேது நாதன், சீத்தாபதி சொக்கலிங்கம், மாவட்ட அமைச்சு தலைவர் டாக்டர் சேகர், பொருளாளர் ரமணன், நகர செயலாளர் கண்ணன் ஆகியோர் உள்ளனர்.